

அரசாங்க சேவைகள் ஆணைக்குழு

விஞ்ஞான மற்றும் தொழினுட்ப அமைச்சுக்கு திறந்த அடிப்படையில் சட்ட அலுவலர் (நிறைவேற்று அலுவலர் சேவை வகை தரம் III) பதவிக்கான ஆட்சேர்ப்பு - 2026

இவ்வறிவித்தலில் குறிப்பிடப்பட்டுள்ள தகைமைகளைப் பூர்த்தி செய்துள்ள இலங்கைப் பிரசைகளிடமிருந்து, விஞ்ஞான மற்றும் தொழினுட்ப அமைச்சின் நிறைவேற்று அலுவலர் சேவை வகை தரம் III-இற்குட்பட்ட சட்ட அலுவலர் பதவியில் நிலவும் வெற்றிடத்தை நிரப்புவதற்காக விண்ணப்பங்கள் கோரப்படுகின்றன.

1. ஆட்சேர்ப்பு முறை :

இவ்வறிவித்தலில் குறிப்பிடப்பட்டுள்ள தகைமைகளைப் பூர்த்தி செய்த விண்ணப்பதாரர்களுள் அரசாங்க சேவைகள் ஆணைக்குழுவின் நியமிக்கப்பட்ட நேர்முகப் பரீட்சை சபையொன்றினால் நடாத்தப்படும் தகைமை மதிப்பீட்டு நேர்முகப் பரீட்சையின் பெறுபேறுகளின் அடிப்படையில், அதிகூடிய புள்ளிகளைப் பெறும் விண்ணப்பதாரர் நிலவும் வெற்றிடத்திற்கு ஆட்சேர்ப்பு செய்யப்படுவார். தகைமை மதிப்பீட்டு நேர்முகப் பரீட்சையானது, அரசாங்க சேவைகள் ஆணைக்குழுவின் அங்கீகரிக்கப்பட்ட புள்ளியிடல் திட்டத்திற்கு (இல. 6 இல் குறிப்பிடப்பட்டுள்ளது) அமைவாக நடாத்தப்படும்.

நியமனம் நடைமுறைப்படுத்தப்படும் திகதியானது அரசாங்க சேவைகள் ஆணைக்குழுவின் தீர்மானிக்கப்படும்.

2. தேவைப்படும் தகைமைகள் :

i. கல்வி /தொழில்சார் தகைமைகள் :

இலங்கையின் உயர் நீதிமன்றத்தின் சட்டத்தரணியாகச் சத்தியப்பிரமாணம் செய்திருத்தல் வேண்டும்.

ii. அனுபவம் :

இலங்கையின் உயர் நீதிமன்றத்தின் சட்டத்தரணியாகச் சத்தியப்பிரமாணம் செய்ததன் பின்னர், குறைந்தது இரண்டு (02) வருடங்களுக்குக் குறையாத செயற்பாட்டு தொழில்முறை அனுபவத்தைக் கொண்டிருக்க வேண்டும். (செயற்பாட்டு தொழில்முறை அனுபவத்திற்கான சான்றாக நேர்முகப் பரீட்சையின் போது சமர்ப்பிக்கப்படும் ஆவணங்களில், அனுபவக் காலம், திகதி மற்றும் சான்றளிப்பவரின் உத்தியோகபூர்வ முத்திரை என்பன தெளிவாகக் குறிப்பிடப்பட்டிருக்க வேண்டும்.)

அல்லது

இலங்கையின் உயர் நீதிமன்றத்தின் சட்டத்தரணியாகச் சத்தியப்பிரமாணம் செய்ததன் பின்னர், கீழே குறிப்பிடப்பட்டுள்ள விடயங்களுடன் தொடர்புடைய வகையில் குறைந்தது இரண்டு (02) வருடங்களுக்குக் குறையாத அனுபவத்தைக் கொண்டிருக்க வேண்டும்.

(இவ்விடயங்கள் செயலாளர் / திணைக்களத் தலைவர் / நிறுவனத் தலைவர் ஆகியோரால் வழங்கப்பட்ட கடிதமொன்றின் மூலம் உறுதிப்படுத்தப்பட்டிருக்க வேண்டும்.)

- நீதிமன்ற வழக்குகளுடன் தொடர்புடைய சட்ட விடயங்களைக் கையாளுதல் மற்றும் சட்டமா அதிபர் திணைக்களத்துடன் ஒருங்கிணைந்து செயற்படுதல்.
- உடன்படிக்கைகளுடன் தொடர்புடைய சட்ட விடயங்களைக் கையாளுதல்.
- தொடர்புடைய சட்டவாக்கங்களின் (Enactments) கீழ் எழும் சட்ட விடயங்களைக் கையாளுதல்.
- சட்டமூலங்கள், சுற்றறிக்கைகள் மற்றும் ஒழுங்குவிதிகள் போன்ற சட்ட ஆவணங்களைத் தயாரித்தல்.
- பல்வேறு நியதிச்சட்ட அமைப்புகளினால் மேற்கொள்ளப்படும் சட்ட, நீதித்துறை அல்லது விசாரணை நடவடிக்கைகளுடன் தொடர்புடைய பணிகளை மேற்கொள்ளுதல்.

குறிப்பு :

அடிப்படைத் தகைமைகளை உறுதிப்படுத்தும் ஆவணங்களாவன விண்ணப்பதாரரால் சுயசான்றிடப்பட்டு அப்பிரதிகள் விண்ணப்பத்துடன் இணைக்கப்படல் வேண்டும். சேவைக் காலத்தின் ஆரம்பம் மற்றும் நிறைவு திகதிகள் தெளிவாகக் குறிப்பிடப்பட்டுள்ள சான்றிதழ்கள் இணைக்கப்படாத விண்ணப்பங்கள் முன்னறிவித்தல் இன்றியே நிராகரிக்கப்படலாம்.

iii. உடற்தகுதி :

ஒவ்வொரு விண்ணப்பதாரரும் இலங்கையின் எந்தவொரு பகுதியிலும் சேவையாற்றுவதற்கும், இப்பதவியின் கடமைகளை நிறைவேற்றுவதற்கும் உடல் மற்றும் உளரீதியாகத் தகுதியுடையவராக இருத்தல் வேண்டும்.

iv. ஏனைய தகைமைகள் :

- இலங்கைப் பிரசையாக இருத்தல் வேண்டும்.
- சிறந்த ஒழுக்கநலன்களைக் கொண்டவராக இருக்க வேண்டும். (இது, விண்ணப்பதாரரின் வசிப்பிடத்திற்குரிய கிராம அலுவலரினால் கடந்த ஆறு (06) மாதங்களுக்குள் வழங்கப்பட்ட 'DS 04' சான்றிதழ் மற்றும் தனிப்பட்டதொரு நன்னடத்தைச் சான்றிதழ் மூலம் உறுதிப்படுத்தப்பட வேண்டும்.)
- இப்பதவிக்கான ஆட்சேர்ப்பிற்கு தேவையான அனைத்து தகைமைகளையும் விண்ணப்பங்கள் கோரப்பட்ட இறுதித் திகதியன்று அல்லது அதற்கு முன்னர் எல்லா வகையிலும் விண்ணப்பதாரியினால் பூர்த்தி செய்யப்பட்டிருத்தல் வேண்டும்.

3. நியமன நிபந்தனைகள் மற்றும் சேவை நிபந்தனைகள் :

- இப்பதவி நிரந்தரமும் ஓய்வூதியத்திற்கு உரித்துடையதுமாகும். நியமனம் பெறுபவர்கள் விதவைகள் மற்றும் அநாதைகள் ஓய்வூதியத் திட்டம் / தபுதாரர்கள் மற்றும் அநாதைகள் ஓய்வூதியத் திட்டத்திற்கு பங்களிப்பு செய்தல் வேண்டும். அதற்காக அரசாங்கத்தினால் அவ்வப்போது நிர்ணயிக்கப்படும் பங்களிப்புத் தொகையைச் செலுத்துதல் கட்டாயமாகும்.
- இந்நியமனம் மூன்று (03) ஆண்டுகள் கொண்ட தகுதிகாண் காலத்திற்கு உட்பட்டதாகும். இப்பதவிக்கு ஆட்சேர்ப்பு செய்யப்பட்ட தினத்திலிருந்து மூன்று (03) ஆண்டுகளுக்குள் ஆட்சேர்ப்புத் திட்டத்தில் குறிப்பிடப்பட்டுள்ள முதலாவது வினைத்திறன் தடைதாண்டல் பரீட்சையில் சித்தியடைதல் வேண்டும்.
- 2020.10.16 எனும் திகதியினை கொண்டதும் 18/2020 எனும் இலக்கத்தினை கொண்டதுமான பொது நிர்வாகச் சுற்றறிக்கையின் ஏற்பாடுகளுக்கு அமைவாக, பரிந்துரைக்கப்பட்ட ஏனைய உத்தியோகபூர்வ மொழி(களில்) தேர்ச்சியைப் பெற்றிருக்க வேண்டும்.
- இந்நியமனம், அரசாங்க சேவைகள் ஆணைக்குழுவின் நடைமுறை விதிமுறைகள், இலங்கைச் சனநாயக சோசலிசக் குடியரசின் தாபனக் கோவை, அரசாங்க நிதி ஒழுங்குவிதிகள், ஏனைய அரசாங்க ஒழுங்குவிதிகள், சுற்றறிக்கைகள் மற்றும் பணிப்புரைகள் என்பவற்றிற்கும், விஞ்ஞான மற்றும் தொழினுட்ப அமைச்சின் நிறைவேற்று அலுவலர் சேவை வகைக்குரிய (சட்ட அலுவலர் பதவி) ஆட்சேர்ப்புத் திட்டத்தின் ஏற்பாடுகளுக்கும், அவற்றில் அவ்வப்போது மேற்கொள்ளப்படும் திருத்தங்களுக்கும் உட்பட்டதாகும்.
- விண்ணப்பத்தில் குறிப்பிடப்பட்ட மொழிமூலத்தை பின்னர் மாற்ற முடியாது. நியமனத்திற்குத் தகுதியுடைய மொழிமூலம், விண்ணப்பத்தில் நீங்கள் குறிப்பிட்டுள்ள மொழிமூலமாகும்.

4. வயதெல்லை :

விண்ணப்பங்களை ஏற்றுக்கொள்ளும் இறுதித் திகதியன்று விண்ணப்பதாரர் 21 வயதிற்குக் குறையாமலும் 45 வயதிற்கு மேற்படாமலும் இருக்க வேண்டும்.

5. சம்பள அளவுத்திட்டம் :

2025.03.25 ஆம் திகதியிடப்பட்ட பொது நிர்வாகச் சுற்றறிக்கை இல. 10/2025 இன் ஏற்பாடுகளுக்கு அமைவாக, இப்பதவிக்கு உரிய மாதாந்த சம்பள அளவுத்திட்டம் ரூ. 82,150 - 10 x 2,400 - 8 x 2,940 - 17 x 3,900 - 195,970 (SL1-2025) ஆகும்.

6. தகைமை மதிப்பீட்டு நேர்முகப் பரீட்சைக்கு பின்வரும் புள்ளியிடல் திட்டம் பின்பற்றப்படும்.

தொடரிலக்கம்	விடயம்	புள்ளிகள்	அதிகபட்ச புள்ளிகள்
01	மேலதிக கல்வி தகைமைகள் அ) அரசாங்க சேவைகள் ஆணைக்குழுவின் சுற்றறிக்கை இல. 01/2025 இன் ஏற்பாடுகளுக்கு அமைவாக, அங்கீகரிக்கப்பட்ட பல்கலைக்கழகமொன்றினால் சட்டத் துறையில் பெற்றுக் கொள்ளப்பட்ட பட்டப்பின்படிப்பு பட்டம் (postgraduate degree).	25	25

தொடரிலக்கம்	விடயம்	புள்ளிகள்	அதிகபட்ச புள்ளிகள்
	ஆ) அரசாங்க சேவைகள் ஆணைக்குழுவின் சுற்றறிக்கை இல. 01/2025 இன் ஏற்பாடுகளுக்கு அமைவாக, அங்கீகரிக்கப்பட்ட பல்கலைக்கழகமொன்றினால் சட்டத்துறையில் பெற்றுக் கொள்ளப்பட்ட பட்டப்பின் டிப்ளமா பட்டம் (Postgraduate Diploma) அல்லது இலங்கை சட்டக் கல்லூரியின் உயர் சட்டக் கல்வி நிறுவனத்தினால் சட்டத் துறையில் பெற்றுக் கொள்ளப்பட்ட பட்டப்பின் டிப்ளமா (Post attorney diploma in law). இ) அரசாங்க சேவைகள் ஆணைக்குழுவின் சுற்றறிக்கை இல. 01/2025 இன் ஏற்பாடுகளுக்கு அமைவாக, அங்கீகரிக்கப்பட்ட பல்கலைக்கழகமொன்றினால் பெற்றுக்கொள்ளப்பட்ட சட்டப் பட்டம். - முதலாம் வகுப்பு - இரண்டாம் வகுப்பு – மேல் பிரிவு - ஏதேனும் வகுப்பு ஒன்று பெறப்பட்டிருப்பின் - பொதுச் சித்தி ஈ) சட்டக் கல்லூரியின் இறுதி ஆண்டுப் பரீட்சையில் முதலாம் வகுப்பில் சித்தியடைந்தமை. சட்டக் கல்லூரியின் இறுதி ஆண்டுப் பரீட்சையில் இரண்டாம் வகுப்பில் சித்தியடைந்தமை. குறிப்பு I : சட்டக் கல்லூரியின் இறுதி ஆண்டில் சிறப்பு சித்தி பெற்ற விண்ணப்பதாரர்களுக்கு மாத்திரமே மேற்குறிப்பிட்ட 05 புள்ளிகள் வழங்கப்படும். குறிப்பு II : அதிகூடிய தகைமைக்கு மாத்திரமே புள்ளிகள் வழங்கப்படும்.	20 <	

தொடரிலக்கம்	விடயம்	புள்ளிகள்	அதிகபட்ச புள்ளிகள்
03	தகவல் தொழில்நுட்பம் / தகவல் தொழில்நுட்பச் சட்டம் தொடர்பான அறிவு அ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றினால் வழங்கப்படும் பட்டப்படிப்பில் பிரதான பாடமாக** தகவல் தொழில்நுட்பம் அல்லது கணினி விஞ்ஞானத்தைப் பயின்றமை. ஆ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகம் அல்லது இலங்கை சட்டக் கல்லூரி அல்லது அரசாங்கத்தினால் அங்கீகரிக்கப்பட்ட வேறு தொழில்முறை நிறுவனமொன்றினால் பெற்றுக்கொள்ளப்பட்ட தகவல் மற்றும் தொடர்பாடல் தொழில்நுட்பச் சட்டம் தொடர்பான டிப்ளமா பட்டம். இ) கணினி விஞ்ஞானம் அல்லது தகவல் தொழில்நுட்பம் தொடர்பில் பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றினால் பெற்றுக் கொள்ளப்பட்ட டிப்ளோமா பட்டம் அல்லது அதற்கு மேற்பட்ட தகைமை, அல்லது அரசாங்கத்தினால் அங்கீகரிக்கப்பட்ட வேறு தொழில்முறை நிறுவனமொன்றினால் கணினி விஞ்ஞானம் அல்லது தகவல் தொழில்நுட்பம் தொடர்பில் NVQ நிலை 5 அல்லது அதற்கு மேற்பட்ட நிலையில் பெற்றுக்கொள்ளப்பட்ட டிப்ளோமா பட்டம். ஈ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகம் அல்லது இலங்கை சட்டக் கல்லூரி அல்லது அரசாங்கத்தினால் அங்கீகரிக்கப்பட்ட வேறு தொழில்முறை நிறுவனமொன்றினால் தகவல் மற்றும் தொடர்பாடல் தொழில்நுட்பச் சட்டத்துறையில் நடாத்தப்பட்ட ஒரு பாடநெறியைப் பின்பற்றியதன் மூலம் அல்லது பயிற்சி நிகழ்ச்சித் திட்டங்களில் பங்குபற்றியதன் மூலம் பெற்றுக்கொண்ட சான்றிதழ்கள். (அதிகபட்சமாக இரண்டு சான்றிதழ்களுக்கு மாத்திரம் புள்ளிகள் வழங்கப்படும் ஒவ்வொரு சான்றிதழுக்கும் 02 புள்ளிகள் வழங்கப்படும்.) குறிப்பு : அதிகூடிய தகைமைக்கு மாத்திரமே புள்ளிகள் வழங்கப்படும்.	10 08 05 04	10
04	மொழித்தேர்ச்சி அ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றினால் பெற்றுக்கொள்ளப் பட்ட பட்டப்படிப்பில் பிரதான பாடமாக** ஆங்கில மொழியைப் பயின்றமை.	15	15

தொடரிலக்கம்	விடயம்	புள்ளிகள்	அதிகபட்ச புள்ளிகள்
	ஆ) சர்வதேச அல்லது தேசிய மட்டத்தில் அங்கீகரிக்கப்பட்ட சட்ட வாதப் போட்டிகளில் நீதிமன்றம் போன்று உருவகப்படுத்தி அத்தகைய போட்டிகளில் (Moot Court Competitions) வெளிப் படுத்தப்பட்ட ஆங்கில மொழித் தேர்ச்சி. தனிநபர் (Individual) i. முதலாவது இடம் / சிறந்த திறமை – 12 புள்ளிகள் ii. இரண்டாவது இடம் – 10 புள்ளிகள் iii. மூன்றாவது இடம் / ஏனைய திறமைகள் – 08 புள்ளிகள் குழுக்கள் i. முதலாவது இடம் / சிறந்த திறமை – 10 புள்ளிகள் ii. இரண்டாவது இடம் – 08 புள்ளிகள் iii. மூன்றாவது இடம் / ஏனைய திறமைகள் – 06 புள்ளிகள் இ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றினால் ஆங்கில மொழி தொடர்பாக பெற்றுக்கொள்ளப்பட்ட டிப்ளோமா பட்டம் அல்லது அரசாங்கத்தினால் அங்கீகரிக்கப்பட்ட வேறு நிறுவனமொன்றினால் ஆங்கில மொழி தொடர்பாக பெற்றுக் கொள்ளப்பட்ட SLQF நிலை 3 அல்லது அதற்கு மேற்பட்ட டிப்ளோமா பட்டம் அல்லது அரசாங்கப் பயிற்சி நிறுவனமொன்றில் அல்லது அரசாங்கப் பயிற்சி நிறுவனத்துடன் இணைந்த நிறுவனமொன்றில் குறைந்தபட்சம் 1,500 கற்கை மணித்தியாலங்கள் கொண்ட பாடநெறியொன்றை நிறைவு செய்ததன் பின்னர் ஆங்கில மொழி தொடர்பாக பெற்றுக்கொள்ளப்பட்ட டிப்ளோமா பட்டம் . ஈ) க.பொ.த. உயர்தரப் பரீட்சையில் அல்லது Edexcel அல்லது Cambridge Advanced Level பரீட்சையில் ஆங்கில மொழிப் பாடத்தில் சிறப்புச் சித்தி (A தரம்) பெற்றிருத்தல் அல்லது விண்ணப்பங்கள் ஏற்றுக்கொள்படுவதற்கான இறுதித் திகதியிலிருந்து உடனடியாக முந்திய இரண்டு (02) வருட காலப்பகுதிக்குள் IELTS பரீட்சையில் மொத்தமாக 6.5 அல்லது அதற்கு மேற்பட்ட புள்ளிகளைப் பெற்றிருத்தல் (ஒவ்வொரு பாடம் / கூறிற்கும் குறைந்தபட்சம் 6.0 புள்ளிகளுடன்), அல்லது TOEFL-IBT இல் 79 அல்லது அதற்கு மேற்பட்ட புள்ளிகளையும், TOEFL-CBT இல் 213 அல்லது அதற்கு மேற்பட்ட புள்ளிகளையும், அல்லது TOEFL-PBT இல் 550 அல்லது அதற்கு மேற்பட்ட புள்ளிகளையும் பெற்றிருத்தல். உ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றினால் ஆங்கில மொழி தொடர்பாக பெற்றுக்கொள்ளப்பட்ட உயர் சான்றிதழ் அல்லது அரசாங்கத்தினால் அங்கீகரிக்கப்பட்ட வேறு நிறுவனமொன்றினால் ஆங்கில மொழி தொடர்பாக பெற்றுக் கொள்ளப்பட்ட SLQF நிலை 2 சான்றிதழ். குறிப்பு : அதிகூடிய தகைமைக்கு மாத்திரமே புள்ளிகள் வழங்கப்படும்.	12 10 08 05	

தொடரிலக்கம்	விடயம்	புள்ளிகள்	அதிகபட்ச புள்ளிகள்
05	நேர்முகப்பரீட்சையில் நிரூபிக்கப்படும் திறமை விண்ணப்பதாரரின் திறனை மதிப்பீடு செய்து, பின்வரும் வகையான கேள்விகளுக்கு வழங்கப்படும் பதில்களின் அடிப்படையில் புள்ளிகள் வழங்கப்படும். - வலிமைகளை மதிப்பிடும் கேள்விகள் – 02 புள்ளிகள் - சூழ்நிலை அடிப்படையிலான கேள்விகள் – 03 புள்ளிகள் - இப்பதவியின் கடமைகளை நிறைவேற்றுவதற்கான விண்ணப்பதாரரின் திறனை மதிப்பிடும் திறன்சார் கேள்விகள் – 10 புள்ளிகள் மொத்தம்		15
			100

குறிப்பு: நேர்முகப் பரீட்சையின் போது சமர்ப்பிக்கப்படும் சான்றிதழ்களில் தொடர்புடைய காலப்பகுதிகள் குறிப்பிடப்படாதிருப்பின், அவ்வாறான சான்றிதழ்களுக்குரிய காலப்பகுதிகளை உறுதிப்படுத்தும் எழுத்துமூலச் சான்றினை தொடர்புடைய நிறுவனங்களிடமிருந்து பெற்றுச் சமர்ப்பிப்பது விண்ணப்பதாரரின் பொறுப்பாகும். காலப்பகுதி குறிப்பிடப்படாத அல்லது காலப்பகுதி உறுதிப்படுத்தப்படாத சான்றிதழ்களுக்கு புள்ளிகள் வழங்கப்பட மாட்டாது.

** “பிரதான பாடம்” என்பது, பட்டப்படிப்பிற்காக நிர்ணயிக்கப்பட்ட மொத்த பாட அலகுகள் (Credits) எண்ணிக்கையில் குறைந்தது மூன்றில் ஒரு பங்கு (1/3) அளவிலான பாட அலகுகளை உள்ளடக்கிய வகையில் பயின்ற பாடத்தைக் குறிக்கும்.

7. விண்ணப்பதாரர்களின் ஆளடையாளத்தை உறுதிப்படுத்துதல் :

எல்லா வகையிலும் முறையாகப் பூர்த்தி செய்யப்பட்ட விண்ணப்பங்களைச் சமர்ப்பித்த விண்ணப்பதாரர்கள் மாத்திரமே தகைமை மதிப்பீட்டு நேர்முகப் பரீட்சைக்கு அழைக்கப்படுவர்.

நேர்முக பரீட்சையின் போது, அனைத்து சான்றிதழ்களினதும் மூலப் பிரதிகளுடன், விண்ணப்பதாரரால் சுயசான்றுபடுத்தப்பட்ட இரண்டு தொகுதி நகல் பிரதிகளும் சமர்ப்பிக்கப்படல் வேண்டும்.

நேர்முக பரீட்சையின் போது, விண்ணப்பதாரரின் ஆளடையாளத்தை உறுதிப்படுத்துவதற்காக பின்வரும் ஆவணங்கள் ஏற்றுக்கொள்ளப்படும்:

- i. ஆட்பதிவுத் திணைக்களத்தின் ஆணையாளர் நாயகத்தினால் வழங்கப்பட்ட தேசிய ஆளடையாள அட்டை.
- ii. செல்லுபடியாகும் கடவுச்சீட்டு.
- iii. செல்லுபடியாகும் சாரதி அனுமதிப்பத்திரம்

8. விண்ணப்பங்களைச் சமர்ப்பித்தல்:

- i. விண்ணப்பங்களாவன, “செயலாளர், விஞ்ஞான மற்றும் தொழினுட்ப அமைச்சு, 3 ஆம் மாடி, கட்டம் I, செத்சிறிபாய, பத்தரமுல்ல” என்ற முகவரிக்கு பதிவுத்தபாலில் 2026.09.07 அன்றோ அல்லது அதற்கு முன்னரோ கிடைக்கும் வகையில் அனுப்பப்படல் வேண்டும். விண்ணப்பங்கள் ஏற்றுக்கொள்ளபடுவதற்கான இறுதித் திகதிக்குப் பின்னர் கிடைக்கும் விண்ணப்பங்கள் நிராகரிக்கப்படும்.
- ii. சமர்ப்பிக்கப்பட வேண்டிய விண்ணப்பத்தின் மாதிரிப் படிவம் இவ்வறிவித்தலின் இறுதியில் இணைக்கப்பட்டுள்ளது. விண்ணப்பதாரர்கள், விண்ணப்பத்தை A4 அளவிலான தாளில் தாமே தயாரிக்க வேண்டும். அதன் முதலாவது பக்கத்தில் இல. 01. முதல் 04 வரை, இரண்டாவது பக்கத்தில் இல. 05 முதல் 09 வரை, மூன்றாவது பக்கத்தில் இல. 10 முதல் 11 வரை உள்ள விடயங்கள் உள்ளடக்கப்படல் வேண்டும். விண்ணப்பம் விண்ணப்பதாரரின் சொந்தக் கையெழுத்தில் பூர்த்தி செய்யப்பட வேண்டும்.

- iii. விண்ணப்பம் அடங்கிய உறையின் இடது பக்க மேல் மூலையில் "சட்ட அலுவலர் - (தரம் III) பதவிக்கான ஆட்சேர்ப்பு" எனத் தெளிவாகக் குறிப்பிடப்படல் வேண்டும்.
- iv. விண்ணப்பத்தில் விண்ணப்பதாரர் இடம் கையொப்பத்தை, அரசாங்கப் பாடசாலையொன்றின் அதிபர், சமாதான நீதவான், சத்திய ஆணையாளர், சட்டத்தரணி, நொத்தாரிசு, முப்படைகளில் ஆணையிடப்பட்ட அதிகாரி அல்லது அரசாங்க சேவை அல்லது மாகாண அரசாங்க சேவையில் நிரந்தரப் பதவி வகித்து மாதாந்த ஒருங்கிணைந்த சம்பளமாக 82,150.00 ரூபா அல்லது அதற்கு மேல் பெறும் அதிகாரியொருவரால் சான்றுப்படுத்தப்பட்டிருத்தல் வேண்டும்.
- v. தற்போது அரசாங்க சேவை அல்லது மாகாண அரசாங்க சேவையில் பணியாற்றும் விண்ணப்பதாரர்கள், தாங்கள் தற்போது பணியாற்றும் நிறுவனத்தின் தலைவரின் ஊடாகத் தமது விண்ணப்பங்களைச் சமர்ப்பிக்க வேண்டும்.
- vi. இத்துடன் இணைக்கப்பட்டுள்ள மாதிரி விண்ணப்பப் படிவத்திற்கேற்ப இல்லாத விண்ணப்பங்கள் முன்னறிவித்தல் இன்றியே நிராகரிக்கப்படும். அஞ்சலில் காணாமற்போன அல்லது தாமதமாகக் கிடைக்கப்பெற்ற விண்ணப்பங்கள் தொடர்பான எந்தவொரு முறைப்பாடும் ஏற்றுக்கொள்ளப்படமாட்டாது.

9. தவறான தகவல்களைச் சமர்ப்பித்தல் :

ஆட்சேர்ப்பிற்கு முன்னர், விண்ணப்பத்தில் வழங்கப்பட்டுள்ள ஏதேனும் தகவல் பொய்யானது அல்லது தவறானது எனக் கண்டறியப்பட்டால், உங்கள் விண்ணப்பதாரர் எனும் நிலை இரத்துச் செய்யப்படும். ஆட்சேர்ப்பின் பின்னர், விண்ணப்பத்தில் வழங்கப்பட்டுள்ள ஏதேனும் தகவல் பொய்யானது அல்லது தவறானது எனக் கண்டறியப்பட்டால், அதற்குரிய நடைமுறைகளுக்கு அமைவாக உங்களைச் சேவையிலிருந்து பதவி நீக்கம் செய்வதற்கான நடவடிக்கை எடுக்கப்படும்.

10. நிலவும் வெற்றிடங்களை நிரப்புவதற்கோ அல்லது அவற்றை நிரப்பாது இருப்பதற்கோ அரசாங்க சேவைகள் ஆணைக்குழுவிற்கு உரிமை உள்ளது.
11. இவ்வர்த்தமானி அறிவித்தலின் சிங்களம், தமிழ் மற்றும் ஆங்கில மொழி மூலங்களுக்கிடையில் ஏதேனும் முரண்பாடு அல்லது பொருள் வேறுபாடு ஏற்பட்டால், சிங்கள மொழி மூலம் தரப்பட்ட உரையே செல்லுபடியாகும்.
12. இவ்வறிவித்தலில் குறிப்பிடப்படாத அல்லது இவ்வாட்சேர்ப்பு நடைமுறையின் போது எழக்கூடிய ஏதேனும் விடயம் தொடர்பாகப் அரசாங்க சேவைகள் ஆணைக்குழுவினால் எடுக்கப்படும் தீர்மானமே இறுதியானதாகும்.

அரசாங்க சேவைகள் ஆணைக்குழுவின் கட்டளையின்படி,

செயலாளர்,
விஞ்ஞான மற்றும் தொழினுட்ப அமைச்சு.

2026, ஓகத்து 07.